



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

MONDAY, FEBRUARY 17, 2025 / MAGHA 28, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ભારતીય નાગરિક સુરક્ષા સંહિતા ૨૦૨૩ની કલમ-૧૬૩ અન્વયે.

નં.પીઓએલ(૧)/૧૩૦૩-૫૦/૨૦૨૫-માન. રાજ્ય ચૂંટણી આયોગ, ગુજરાત દ્વારા સ્થાનિક સ્વરાજ સંસ્થાની (મહાનગરપાલિકા / નગરપાલિકા / જિલ્લા પંચાયત/ તાલુકા પંચાયત) સામાન્ય ચૂંટણી / પેટા ચૂંટણીઓનો ચૂંટણી કાર્યક્રમ તા.૨૧/૦૧/૨૦૨૫ ના રોજ જાહેર થયેલ છે. તે મુજબ ખેડા જિલ્લાની ૦૫ નગરપાલિકાઓ (મહેમદાવાદ, મહુધા, ખેડા, ડાકોર અને ચકલાસી) અને ૦૨ તાલુકા પંચાયતો (કઠલાલ અને કપડવંજ) ખાતે સામાન્ય ચૂંટણીનું મતદાન તથા કપડવંજ નગરપાલિકાની ૦૨ બેઠકો (વોર્ડ નં.૦૨ અને વોર્ડ નં.૦૬) અને તાલુકા પંચાયતની ૦૨ બેઠકો (૭-હલધરવાસ અને ૧૬-મોદજ-૨) પર પેટા ચૂંટણીનું મતદાન તા.૧૬/૦૨/૨૦૨૫ ના રોજ નિયત કરવામાં આવેલ છે. આ ચૂંટણીઓમાં થયેલ મતદાનની મતગણતરી તા.૧૮/૦૨/૨૦૨૫ ના રોજ યોજાશે, ત્યારબાદ ચૂંટણી પ્રક્રિયા સંપન્ન થશે. માન. રાજ્ય ચૂંટણી આયોગ, ગાંધીનગરના તા.૧૭/૧૧/૨૦૨૧ ના આદેશથી આદર્શ આચાર સંહિતાના અમલીકરણ બાબતે જરૂરી સૂચનાઓ આપેલ છે. જે મુજબ મતદાન પૂર્ણ થવાના નિર્ધારિત સમય પહેલાનાં ૪૮ કલાકના સમયગાળા દરમ્યાન ચૂંટણી પ્રચારની પ્રવૃત્તિઓ પર પ્રતિબંધ આવશે તેમ જણાવેલ છે. વધુમાં ઉમેદવારો તેમના ચૂંટણી મત વિસ્તાર બહારના સમર્થકોને ચૂંટણી પ્રચાર માટે એકત્ર કરી કામે લગાડે છે. પરંતુ પ્રચારનો નિયત સમયગાળો પૂર્ણ થયા પછી મતદાર વિસ્તારમાં ચૂંટણી પ્રચાર થઈ શકે નહિ તે હકીકતને ધ્યાનમાં લેતા રાજકીય પદાધિકારીઓ/ પક્ષના કાર્યકરો/સરઘસ કાઢનારાઓ/ ચૂંટણી પ્રચારકો વિગેરે, કે જેઓને મતદાર વિભાગ બહારથી લાવવામાં આવ્યા હોઈ અને જેઓ મતદાર વિભાગના મતદારો ના હોય, તેઓ ચૂંટણી પ્રચારના અંત પછી મતદાર વિભાગમાં હાજર રહે તો ચૂંટણી ન્યાયી અને મુક્ત રીતે થવા ઉપર પ્રતિકૂળ અસર પડે અને કાયદો અને વ્યવસ્થા જોખમાવાની સંભાવના રહેલી છે.

વાસ્તે, હું જે. બી. દેસાઈ, જી.એ.એસ. અધિક જિલ્લા મેજિસ્ટ્રેટ, ખેડા-નડિયાદ, ભારતીય નાગરિક સુરક્ષા સંહિતા, ૨૦૨૩ની કલમ-૧૬૩ હેઠળ મને મળેલ અધિકારની રૂએ તા.૧૪/૦૨/૨૦૨૫ સ.ક.૧૮:૦૦ થી તા.૧૬/૦૨/૨૦૨૫ સ.ક.૧૮:૦૦ સુધી ખેડા જિલ્લામાં યોજનાર સ્થાનિક સ્વરાજ્યની ચૂંટણીમાં સમાવિષ્ટ વિસ્તારમાં નીચે મુજબના કૃત્યો કરવાની મનાઈ ફરમાવું છું.

- 1) મતદાન પૂર્ણ થવાના નિર્ધારિત સમય પહેલાના ૪૮ કલાકના સમયગાળા દરમ્યાન ચૂંટણી પ્રચાર કરવા ઉપર.
- 2) પ્રચારનો સમયગાળો પુરો થયા પછી રાજકીય પદાધિકારીઓ / પક્ષના કાર્યકરો/ સરઘસ કાઢનારાઓ/ ચૂંટણી પ્રચારકો વિગેરે કે જેઓને મતદાર વિભાગની બહારથી લાવવામાં આવ્યા હોય અને જેઓ તે મતદાર વિભાગના મતદારો ન હોય, તેઓએ ચૂંટણી પ્રચારના અંત પછી મતદાર વિભાગમાં હાજર રહેવા ઉપર પ્રતિબંધ ફરમાવું છું.

આ હુકમનો ભંગ કરનાર અથવા ઉલ્લંઘન કરનાર ભારતના ન્યાય સંહિતા, ૨૦૨૩ની કલમ-૨૨૩ મુજબ શિક્ષાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સપેક્ટરશ્રી કે તેનાથી ઉચ્ચ હોદ્દો ધરાવનાર તમામ અધિકારીઓને આ જાહેરનામાનો ભંગ કરનાર ઈસમો સામે ભારતના ન્યાય સંહિતા, ૨૦૨૩ની કલમ-૨૨૩ મુજબ ફરીયાદ માંડવા માટે અધિકૃત કરવામાં આવે છે.

આજ તા. ૧૦/૦૨/૨૦૨૫ ના રોજ મારી સહી તથા સિક્કો કરી આપ્યો.

જે. બી. દેસાઈ,
અધિક જિલ્લા મેજિસ્ટ્રેટ
ખેડા-નડિયાદ

હુકમ

ભારતીય નાગરિક સુરક્ષા સંહિતા, ૨૦૨૩ની કલમ-૧૬૩ અન્વયે

નં.પીઓએલ(૧)/વશી/૧૩૫૧ - ૮૮/૨૦૨૫ માન. રાજ્ય ચૂંટણી આયોગ, ગુજરાત દ્વારા સ્થાનિક સ્વરાજ સંસ્થાની (મહાનગરપાલિકા/ નગરપાલિકા/ જિલ્લા પંચાયત/ તાલુકા પંચાયત) સામાન્ય ચૂંટણી/ પેટા ચૂંટણીઓનો ચૂંટણી કાર્યક્રમ તા.૨૧/૦૧/૨૦૨૫ ના રોજ જાહેર થયેલ છે. તે મુજબ ખેડા જિલ્લાની ૦૫ નગરપાલિકાઓ (મહેમદાવાદ, મહુધા, ખેડા, ડાકોર અને ચકલાસી) અને ૦૨ તાલુકા પંચાયતો (કઠલાલ અને કપડવંજ) ખાતે સામાન્ય ચૂંટણીનું મતદાન તથા કપડવંજ નગરપાલિકાની ૦૨ બેઠકો (વોર્ડ નં.૦૨ અને વોર્ડ નં.૦૬) અને મહેમદાવાદ તાલુકા પંચાયતની ૦૨ બેઠકો (૭-હલધરવાસ અને ૧૬-મોદજ-૨) પર પેટા ચૂંટણીનું મતદાન તા.૧૬/૦૨/૨૦૨૫ ના રોજ નિયત કરવામાં આવેલ છે. સદર ચૂંટણીઓમાં થયેલ મતદાનની મતગણતરી તા.૧૮/૦૨/૨૦૨૫ ના રોજ યોજાશે, ત્યારબાદ ચૂંટણી પ્રક્રિયા સંપન્ન થશે. મતદાનના દિવસે કાયદો અને વ્યવસ્થાની પરિસ્થિતિ જળવાઈ રહે અને મતદાન મથકોની આજુબાજુમાં કોઈ અનિચ્છનીય બનાવ ના બને અને તેના કોઈ પ્રત્યાઘાત ના પડે તેમજ મતદાન શાંતિ રીતે પૂર્ણ થાય તે માટે ભારતીય નાગરિક સુરક્ષા સંહિતા, ૨૦૨૩ની કલમ-૧૬૩ મુજબ હુકમ કરવો જરૂરી જણાય છે.

વાસ્તે, હું જે. બી. દેસાઈ, જી.એ.એસ., અધિક જિલ્લા મેજિસ્ટ્રેટ, ખેડા-નડિયાદ ભારતીય નાગરિક સુરક્ષા સંહિતા, ૨૦૨૩ની કલમ-૧૬૩ થી મને મળેલ સત્તાની રૂએ ખેડા જિલ્લામાં યોજાનાર સ્થાનિક સ્વરાજ્યની ચૂંટણીમાં સમાવિષ્ટ વિસ્તારના માન્ય થયેલ મતદાન મથકો ખાતે તા.૧૬/૦૨/૨૦૨૫ ના રોજ નીચેના કૃત્યો કરવાની મનાઈ ફરમાવું છું કે,

- 1) ચૂંટણી આયોગની પ્રવર્તમાન સૂચનાઓ મુજબ, ચૂંટણી અધિકારીશ્રી કે અન્ય સક્ષમ અધિકારીશ્રી પાસે નોંધાવ્યા સિવાયના કે માન્ય પરમીટ અને પરવાનગી સિવાયના વાહનો ચૂંટણી કામે વાપરવા સામે.
- 2) ચૂંટણી મતદાનના દિવસે મતદારોને તેમના ઘર-સ્થળથી વાહનમાં ભરી, મતદાન મથક સુધી લાવવા કે લઈ જવા સામે.
- 3) મતદાન મથકની ૧૦૦ મીટર ત્રિજયાના વિસ્તારમાં ચૂંટણી પ્રચાર કરવા તથા ચૂંટણી ચિન્હો દર્શાવવા સામે.
- 4) મતદાન મથકની ૨૦૦ મીટરની ત્રિજયામાં બિનઅધિકૃત કાપલીઓ લઈ જવા સામે.
- 5) મતદાન મથકની ૧૦૦ મીટરની ત્રિજયામાં વાહનોની અવર-જવર સામે.
- 6) મતદાન મથકની ૨૦૦ મીટર ત્રિજયામાં હરિફ ઉમેદવારો / તેમના એજન્ટો/ તેમના કાર્યકરોના ટેબલ ખુરશી ચૂંટણી નિયમોથી વિરુદ્ધ રીતે મુકવા સામે.
- 7) મતદાન મથકની ૨૦૦ મીટરની અંતર સુધીમાં કોઈપણ મંડપ બાંધવો નહીં અને એક જ મંડપ બાંધી શકાશે અને તેમાં એક ટેબલ અને બે ખુરશી જ રાખી શકાશે. તડકા / વરસાદથી રક્ષણ માટે છત્રી અથવા તાડપત્રીનો ટુકડો માથાના ભાગે રાખી શકાશે પરંતુ મંડપની ફરતે કંતાન કે પછી પછેડી જેવી આડશ લગાવી શકાશે નહીં.
- 8) નિયમોથી ઠરાવેલ સંખ્યા કરતાં વધુ વાહનો ચૂંટણીમાં વાપરવા સામે.
- 9) ચૂંટણી સભા, વાર્તાલાપ કે મતદારના વ્યક્તિગત સંપર્ક દરમિયાન કોઈને ઉતારી પાડતાં, ચારિત્ર્ય ખંડન કરતાં, પ્રવચનો કરવા સામે.
- 10) ધર્મ, જાતિ, જન્મ સ્થળ, નિવાસ, ભાષા વગેરેની ભૂમિકા પર જુદા જુદા જનસમુહ / વર્ગ વચ્ચે વૈમનસ્ય, તિરસ્કાર, ધ્વંશ વધે તથા જન સંવાદિતાની જાળવણીને વિપરીત અસર થાય તેવા પ્રવચન, ચોંકાવનારા સમાચાર વાળા વિધાન કરવા સામે કે તેમ કરવા કોઈને પ્રોત્સાહન આપવ સામે.

વિસ્તાર:-

- ખેડા જિલ્લાની ૦૫ નગરપાલિકાઓ (મહેમદાવાદ, મહુધા, ખેડા, ડાકોર અને ચકલાસી) માં સમાવિષ્ટ વિસ્તાર.
- ખેડા જિલ્લાની ૦૨ તાલુકા પંચાયતો (કઠલાલ અને કપડવંજ) માં સમાવિષ્ટ વિસ્તાર.
- ખેડા જિલ્લાની કપડવંજ નગરપાલિકાની ૨ બેઠકો (વોર્ડ નં.૦૨ અને વોર્ડ નં.૦૬) અને મહેમદાવાદ તાલુકા પંચાયતની ૨ બેઠકો (૭-હલધરવાસ અને ૧૬-મોદજ-૨) માં સમાવિષ્ટ વિસ્તાર.

શિક્ષા:- આ હુકમનો ભંગ કરનાર ભારતીય ન્યાય સંહિતાની કલમ-૨૨૩ હેઠળ સજાને પાત્ર થશે.

આ હુકમ અન્વયે ખેડા જિલ્લામાં ફરજ બજાવતા પોલીસ સબ ઇન્સપેક્ટર કે તેનાથી ઉચ્ચ હોદ્દો ધરાવનાર અધિકારીશ્રીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતાની કલમ-૨૨૩ મુજબ ફરીયાદ દાખલ કરવા અધિકૃત કરવામાં આવે છે.

આજ તા. ૧૦/૦૨/૨૦૨૫ ના રોજ મારી સહી તથા સિક્કો કરી આપ્યો.

જે. બી. દેસાઈ,
અધિક જિલ્લા મેજિસ્ટ્રેટ
ખેડા-નડિયાદ

